

SEJHA GHALL-PROPOSTI – EACEA/25/11**Tempus IV – Riforma tal-edukazzjoni oghla permezz ta' kooperazzjoni internazzjonali bejn l-universitajiet**

(2011/C 321/09)

1. Għanijiet u Deskrizzjoni

Ir-raba' fażi tal-programm tkopri l-perjodu mill-2007 sal-2013.

L-għan ġenerali tal-programm huwa li jappoġġja il-modernizzazzjoni tal-edukazzjoni oghla fl-inhaw madwar l-Unjoni Ewropea (UE). Il-programm TEMPUS jippromwovi l-kooperazzjoni istituzzjonali u jiffoka fuq ir-riforma u modernizzazzjoni ta' sistemi ta' edukazzjoni oghla fil-Pajjiżi Msiehba. Il-programm jikkontribwixxi lejn żona ta' kooperazzjoni fl-edukazzjoni oghla li jinvolvu l-UE u Pajjiżi Msiehba, fis-sens wiesa' tagħha. B'mod partikolari, il-programm jgħin biex jippromwovi konverġenza volontarja bi żviluppi tal-UE fil-qasam tal-edukazzjoni oghla li jirriżultaw mill-Istrateġija Ewropa 2020, il-Qafas Strateġiku għall-Kooperazzjoni Ewropea fl-Edukazzjoni u t-Taħriġ (ET 2020) u l-proċess ta' Bolonja.

L-għan ta' din is-sejha għall-proposti huwa li tippromwovi kooperazzjoni multikulturali fost l-istituzzjonijiet, awtoritajiet u organizzazzjonijiet tal-edukazzjoni oghla mill-Istati Membri tal-UE u pajjiżi msiehba bil-għan ikun fuq ir-riforma u l-modernizzazzjoni tal-edukazzjoni oghla.

L-Aġenzija għall-Edukazzjoni, l-Awdjoviziv u l-Kultura ("l-Aġenzija"), li taġixxi skond il-poteri delegati lilha mill-Kummissjoni Ewropea ("il-Kummissjoni"), hija responsabbli mill-amministrazzjoni ta' din is-sejha għall-proposti.

2. Applikanti eliġibbli

Biex ikunu eliġibbli għal din l-ghotja, l-applikanti jridu jkunu persuni ġuridiċi ("entitajiet ġuridiċi") stabbiliti legalment għal iktar minn 5 snin, fl-UE jew fil-pajjiżi msiehba f'Tempus.

Applikanti għal Proġetti Kongunti jridu jkunu istituzzjonijiet tal-edukazzjoni oghla rikonoxxuti mill-istat, pubbliċi jew privati, jew assoċjazzjonijiet, organizzazzjonijiet jew networks ta' istituzzjonijiet tal-edukazzjoni oghla ddedikati għall-promozzjoni, it-titjib u r-riforma tal-edukazzjoni oghla.

Applikanti għal Miżuri Strutturali għandhom ikunu entitajiet legali kif stipulati hawn fuq għal Proġetti Kongunti, jew organizzazzjonijiet ta' retturi, għalliema jew studenti nazzjonali jew internazzjonali.

Istituzzjonijiet jew organizzazzjonijiet li jistgħu jipparteċipaw bħala msiehba/kobenefiċjarji fil-Programm Tempus ivarjaw minn istituzzjonijiet u organizzazzjonijiet tal-edukazzjoni oghla sa istituzzjonijiet u organizzazzjonijiet mhux akkademici bħal organizzazzjonijiet mhux governattivi, kumpaniji, industrij u awtoritajiet pubbliċi.

L-istituzzjonijiet u l-organizzazzjonijiet għandhom ikunu bbażati f'dawn l-erba' gruppi ta' pajjiżi eliġibbli:

— is-27 Stat Membru tal-Unjoni Ewropea;

— l-4 pajjiżi tar-reġjun Balkani tal-Punent: l-Albanija, il-Bosnija u l-Herzegovina, il-Montenegro, is-Serbja kif ukoll il-Kosovo ⁽¹⁾;

— 17-il pajjiż fiż-żona ta' Nofsinhar u tal-Lvant li tmiss mal-Unjoni Ewropea: l-Alġerija, l-Eġittu, l-Iżrael, il-Gordani, il-Libanu, il-Marokk, it-territorju okkupat ta' Palestinjan, is-Sirja, it-Tuneżija, l-Armenja, l-Ażerbajġan, il-Belarus, il-Moldova, il-Federazzjoni Russa u l-Ukranja;

— il-5 Repubbliki Asjatiċi Ċentrali: il-Każakistan, il-Kirgizstan, it-Tajikistan, it-Turkmenistan u l-Uzbekistan.

⁽¹⁾ Taht l-awspiċju tan-Nazzjonijiet Uniti, bi qbil mar-Riżoluzzjoni tal-Kunsill tas-Sigurtà tan-NU 1244 tal-10 ta' Ġunju 1999.

3. Azzjonijiet eliġibbli

Iż-żewġ strumenti prinċipali għall-kooperazzjoni permezz ta' din is-sejha għall-proposti Tempus huma:

- Proġetti Kongunti: proġetti b'approċċ "bottom-up" li fil-mira tagħhom għandhom il-modernizzazzjoni u r-riforma fuq livell istituzzjonali (università). Proġetti Kongunti jimmiraw li jittrasferixxu għerf bejn universitajiet, organizzazzjonijiet u istituzzjonijiet mill-UE u mill-pajjiżi msiehba kif ukoll bejn entitajiet fil-pajjiżi msiehba kif xieraq.
- Miżuri Strutturali: proġetti li jfittxu li jikkontribwixxu għall-iżvilupp u r-riforma tas-sistemi tal-edukazzjoni oghla fil-pajjiżi msiehba, kif ukoll li jtejbju l-kwalità u r-relevanza tagħhom, u li jżidu l-konverġenza volontarja tagħhom mal-iżviluppi tal-UE. Miżuri Strutturali se jrin jikkonċernaw interventi maħsuba biex jappoġġjaw riforma strutturali fis-sistemi tal-edukazzjoni oghla u żvilupp ta' qafas strateġiku fuq livell nazzjonali.

Taht din is-sejha, jistgħu jkunu ffinanzjati proġetti nazzjonali u proġetti bejn numru ta' pajjiżi:

Proġetti nazzjonali għandhom isegwu prijoritajiet nazzjonali li jkunu stabbiliti wara djalogu mill-qrib bejn Delegazzjonijiet tal-Unjoni Ewropea u l-awtoritajiet rilevanti fil-pajjiżi msiehba.

- Għal proġetti nazzjonali, il-proposti għandhom jiġu sottomessi minn gruppi ta' istituzzjonijiet li jinvolvu:
 - mill-inqas tliet istituzzjonijiet tal-edukazzjoni oghla minn pajjiż imsieheb (fil-każ tal-Montenegro u l-Kosovo, minhabba d-daqs żgħir tal-qasam tal-edukazzjoni oghla, università wahda tkun biżżejjed);
 - mill-inqas tliet istituzzjonijiet tal-edukazzjoni oghla mill-UE, kull wiehed minn Stat Membru differenti tal-UE.

Proġetti bejn numru ta' pajjiżi għandhom ikunu konformi ma' prijoritajiet reġjonali li huma bbażati fuq il-politika tal-UE għall-kooperazzjoni mar-reġjuni tal-pajjiżi msiehba kif identifikata fid-dokumenti strateġiċi tagħha dwar il-pajjiżi ġirien ⁽¹⁾, daww għal pre-aċċezzjoni fl-UE ⁽²⁾ u daww fl-Asja Ċentrali ⁽³⁾ u li huma komuni għall-pajjiżi kollha msiehba f'reġjun speċifiku, jew li jindirizzaw prijorità nazzjonali li hija komuni għal kull pajjiż imsieheb partecipant.

- Għal proġetti bejn numru ta' pajjiżi, il-proposti għandhom jiġu sottomessi minn gruppi ta' istituzzjonijiet li jinvolvu:
 - mill-inqas żewġ istituzzjonijiet tal-edukazzjoni oghla, minn kull pajjiż imsieheb partecipant (minimu ta' żewġ pajjiżi msiehba) involuti fil-proposta (bl-eċċezzjoni tal-Kosovo u l-Montenegro fejn il-htieġa hija istituzzjoni tal-edukazzjoni oghla wahda minn kull wiehed mill-pajjiżi).
 - mill-inqas tliet istituzzjonijiet tal-edukazzjoni oghla, kull wahda minn Stat Membru differenti tal-UE.

Għal Miżuri Strutturali hija meħtieġa kundizzjoni addizzjonali: Il-Ministeru/i responsabbli għall-Edukazzjoni (Oghla) fil-pajjiż/i għandu jkun involut bħala sieheb/shab fil-proġett ta' Miżuri Strutturali.

It-tul massimu tal-proġetti huwa ta' 24 xahar jew 36 xahar. Il-perjodu tal-eliġibilità tal-ispejjeż huwa mistenni li jibda fil-15 ta' Ottubru 2012.

⁽¹⁾ Regolament (KE) Nru 1638/2006 tal-Parlament Ewropew u tal-Kunsill tal-24 ta' Ottubru 2006 li jistabbilixxi dispożizzjonijiet ġenerali għat-twaqqif ta' Strument Ewropew ta' Vicinat u Shubja: http://ec.europa.eu/world/enp/pdf/oj_1310_mt.pdf

⁽²⁾ Regolament tal-Kunsill (KE) Nru 1085/2006 tas-17 ta' Lulju 2006 li jistabbilixxi Strument għall-Assistenza ta' Qabel l-Adeżjoni (IPA): <http://eur-lex.europa.eu/LexUriServ/LexUriServ.do?uri=OJ:L:2006:210:0082:0093:MT:PDF>

⁽³⁾ Regolament (KE) Nru 1905/2006 tal-Parlament Ewropew u tal-Kunsill ta' nhar it-18 ta' Diċembru 2006 li jistabbilixxi strument finanzjarju għall-kooperazzjoni fl-iżvilupp (DCI): <http://eur-lex.europa.eu/LexUriServ/LexUriServ.do?uri=OJ:L:2006:378:0041:0071:MT:PDF>

4. Kriterji tal-ghotja

L-applikazzjonijiet eliġibbli għall-Proġetti Kongunti u Miżuri Strutturali se jrin jiġu vvalutati minn esperti indipendenti esterni skont dawn il-kriterji tal-ghotja:

- L-ċarezza u l-koerenza tal-oġettivi tal-proġett; ir-relevanza tagħhom għall-istrategġija ta' riforma tal-edukazzjoni oghla, l-istituzzjonijiet jew sistemi Pajjiżi Msieħba u l-adeżjoni għall-prijoritajiet tematiċi nazzjonali jew reġjonali identifikati għall-pajjiż/reġjun (25 % tal-punteġġ totali).
- Il-kwalità tas-shubija: abbiltajiet, hila u kompetenzi rikonoxxuti, mehtieġa biex jitwettqu l-aspetti kollha tal-programm ta' hidma, distribuzzjoni xierqa tad-dmirijiet, komunikazzjoni u kooperazzjoni effikaċi (20 % tal-punteġġ totali).
- Il-kwalità tal-kontenut tal-proġett u metodoloġija applikata inkluż, fost ohrajn, l-adeqwatezza tar-risultati tal-proġett u attivitajiet relatati b'mod konsistenti mal-ghan u l-oġettivi speċifiċi tal-proġett, turija tal-kapaċità ta' ippjanar loġiku u għaqli (Matriċi loġika ta' qafas u pjan ta' xogħol), il-kontroll tal-kwalità mistenni, monitoraġġ u ġestjoni tal-proġett (indikaturi u *benchmarks*) (25 % tal-punteġġ totali).
- Is-sostenibilità jew l-impatt dewwiemi tal-proġett fuq l-istituzzjonijiet, gruppi fil-mira u/jew sistema tal-edukazzjoni oghla, inkluż disseminazzjoni u sfruttament tal-attivitajiet u r-risultati tal-proġett (15 % tal-punteġġ totali).
- Il-baġit u l-effikaċja fl-infiq, inkluż ippjanar tal-personal li jirrispetta r-rati ta' salarji kuljum, xiri ta' apparat mehtieġ, użu effiċjenti ta' perjodi ta' mobilità, distribuzzjoni ġusta tal-baġit, fattibbiltà tal-azzjoni mal-baġit definiti (15 % tal-punteġġ totali).

5. Baġit

Il-baġit totali disponibbli għall-kofinanzjament tal-proġetti huwa stmat għall-EUR 78 100 000 (flimkien ma' ammont addizzjonali ta' EUR 12 500 000 għaż-żoni qrib fin-Nofsinhar u l-Lvant., taht ir-rizerva li d-deċiżjoni rilevanti dwar finanzjament wara r-reviżjoni riċenti tal-ENP, tkun addottata mill-Kummissjoni Ewropea.

Il-kontribuzzjoni finanzjarja mill-Unjoni Ewropea ma tistax taqbeż id-90 % tal-ispejjeż totali eliġibbli. Hemm bżonn ta' kofinanzjament ta' minimu ta' 10 % tal-ispiża totali eliġibbli.

L-ghotja minima kemm għall-Proġetti Kongunti kif ukoll għall-Miżuri Strutturali tkun EUR 500 000. L-ghotja massima tammonta għal EUR 1 500 000. Għal proġetti nazzjonali, fil-każ tal-Kosovo u l-Montenegro l-ghotja minima għaż-żewġ tipi ta' proġetti hija ta' EUR 300 000.

L-Aġenzija tirrizerva d-dritt li ma tiddistribwixxix il-fondi kollha disponibbli.

6. Data ta' għeluq għas-sottomissjoni ta' applikazzjonijiet

Applikazzjonijiet għall-Proġetti Kongunti u Miżuri Strutturali għandhom jintbagħtu sa mhux iktar tard **mill-23 ta' Frar 2012**, 12:00 (nofsinhar Hin ta' Brussell).

Applikazzjonijiet elettronici biss isiru bl-Ingliż, Franciż jew Ġermani, sottomessi fuq il-formola ta' applikazzjoni uffiċjali, iffirmata mill-persuna intitolata biex tidhol f'impenji li jorbtu legalment fisem l-organizzazzjoni applikanta u li jkun fihom l-informazzjoni u l-annessi speċifikati fit-test shih tas-sejha biss ser jiġu aċċettati.

Din is-sottomissjoni hija kkunsidrata bħala l-kopja master. Dokumenti legali u amministrattivi addizzjonali (ara l-Linji Gwida għall-Applikazzjoni) bil-posta lill-Agenzija sal-23 ta' Frar 2012, (data tat-timbru postali) f'dan l-indirizz:

Education, Audiovisual and Culture Executive Agency
Tempus & Bilateral Cooperation with Industrialised Countries
Call for proposals — EACEA/25/11
Office: BOUR 2/17
Avenue du Bourget/Bourgetlaan 1
1140 Bruxelles/Brussel
BELGIQUE/BELGIË

Applikazzjonijiet mibghuta b'fax jew b'e-mail ma jiġux aċċettati.

7. Dettalji shah

Il-linji gwida flimkien mal-formali tal-applikazzjoni jistgħu jinsabu fl-indirizz elettroniku segwenti:

<http://eacea.ec.europa.eu/tempus>

L-applikazzjonijiet għandhom jikkonformaw mat-termini kollha tal-linji gwida u jiġu sottomessi fuq il-formoli providuti.
